

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavaryo me sannidhattāṃ sadā hr̥di ||*

*śrīmadvālmīkīyarāmāyaṇam*

*|| sundarakāṇḍam ||*

*ṣaṭṣaṣṭitamahḥ sargaḥ*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīsītārāmābhyāṃ namaḥ  
śrīmate rāmānujāya namaḥ

॥ *sundarakāṇḍam* ॥  
*ṣaṭṣaṣṭitamah sargaḥ*

*cūdāmaṇiṃ dr̥ṣṭvā sītāvṛttamupalabhya ca rāmasya sītākṛte  
vilāpaḥ*

*evamukto hanumatā rāmo daśarathātmajaḥ |  
taṃ maṇiṃ hṛdaye kṛtvā ruroda sahalakṣmaṇaḥ || 5.66.1 ||*

*taṃ tu dr̥ṣṭvā maṇiśreṣṭhaṃ rāghavaḥ śokakarśitaḥ |  
netrābhyāmaśrupūrṇābhyāṃ sugrīvamidamabravīt || 5.66.2 ||*

*yathaiiva dhenuḥ sravati snehād vatsasya vatsalā |  
tathā mamāpi hṛdayaṃ maṇiśreṣṭhasya darśanāt || 5.66.3 ||*

*maṇiratnamidaṃ dattaṃ vaidehyāḥ śvaśureṇa me |  
vadhūkāle yathā baddhamadhikaṃ mūrdhni śobhate || 5.66.4 ||*

*ayaṃ hi jalasambhūto maṇiḥ pravaraṇpūjitaḥ |  
yajñe paramatuṣṭena dattaḥ śakreṇa dhīmatā || 5.66.5 ||*

*imaṃ dr̥ṣṭvā maṇiśreṣṭhaṃ tathā tātasya darśanam |  
adyāsmavagataḥ saumya vaidehasya tathā vibhoḥ || 5.66.6 ||*

*ayaṃ hi śobhate tasyāḥ priyāyā mūrdhni me maṇiḥ |  
adyāsya darśanenāhaṃ prāptāṃ tāmiva cintaye || 5.66.7 ||*

*kimāha sītā vaidehī brūhi saumya punaḥ punaḥ |  
parāsumiva toyena siñcantī vākyavārīṇā || 5.66.8 ||*

itastu kiṃ duḥkhataraṃ yadimaṃ vārisambhavam |  
maṇiṃ paśyāmi saumitre vaidehīmāgataṃ vinā || 5.66.9 ||

ciraṃ jīvati vaidehī yadi māsam dhariṣyati |  
kṣaṇam vīra na jīveyaṃ vinā tāmasitekṣaṇām || 5.66.10 ||

naya māmapi taṃ deśam yatra dr̥ṣṭā mama priyā |  
na tiṣṭheyaṃ kṣaṇamapi pravṛttimupalabhya ca || 5.66.11 ||

kathaṃ sā mama suśroṇī bhīrubhīruḥ satī sadā |  
bhayāvahanāṃ ghorāṇāṃ madhye tiṣṭhati rakṣasām || 5.66.12 ||

śāradastimironmukto nūnaṃ candra ivāmbudaiḥ |  
āvṛto vadanam tasyā na virājati sāmpratam || 5.66.13 ||

kimāha sītā hanumaṃstattvataḥ kathayasva me |  
etena khalu jīviṣye bheṣajenāturo yathā || 5.66.14 ||

madhurā madhurālāpā kimāha mama bhāminī |  
madvihīnā varārohā hanuman kathayasva me |  
duḥkhād duḥkhataraṃ prāpya kathaṃ jīvati jānakī || 5.66.15 ||

|| ityārṣe śrīmadrāmāyaṇe vālmīkīye ādikāvye  
sundarakāṇḍe ṣaṭṣaṣṭitamahaḥ sargaḥ ||